

4 వ కూర్పు పంట 12,000

1981 2000

మొత్తం 14,000


కామక్రోధర్ష లోభమ్
దేహేతిష్ఠన్తి తస్కరాః
జ్ఞానరత్నాపహారాయ
తస్మాజ్జాగ్రత! జాగ్రత

ఓ జనలారా! కామము, క్రోధము,
లోభము అను దొంగలు దేహమునందు నివ
సించుచు జ్ఞానమును రత్నమును అపహరించు
చున్నారు, కాబట్టి మేలుగొనుడు! జాగ్రత్తగా
వహించి ఆ దొంగలను బయటకు తరిమివేసి
పరమశాంతిని పొందుడు !

* * *

ఆంధ్ర ప్రదేశ్

అధ్యాత్మ జడ్జిమెంటు



శ్రీ శుక్ర బ్రహ్మ శ్రమ ము

శ్రీ కాళహస్తి

1981

[మొ : రూ. 1-00

సత్యాభిసంధానరతో విముక్తో
 మహాత్వమాత్మీయముపైతి నిత్యమ్
 మిథ్యాభిసంధానరతస్తు నశ్యే
 దృష్టం తదేతద్యదచోరచోరయోః.

(వివేకమాదామణి)

అంశం 55

సత్యమును ఆత్మను ఆశ్రయించువాడు బంధ
 విముక్తుడై మహాత్తరమగు శ్రేయమును సదా
 పడయుచుండును. మిథ్యయును దేహాదిదృశ్య
 మును ఆశ్రయించువాడు వినాశమును, దుఃఖ
 మును పొందును. లోకములో దొంగ కాని
 వాడు సుఖమును, దొంగయగువాడు దుఃఖ
 మును పొందుచుండుట కానంబడు చున్నది
 గదా!

191.4
 SHV

తొలి పలుకు

ప్రతిజీవియొక్క హృదయమందును ధర్మాధర్మములకు, న్యాయాన్యాయములకు, సత్యాసత్యములకు, ఆత్మానాత్మలకు పెద్దపోరు జరుగుచుండును. అందును ముముక్షువుయొక్క హృదయమందు ఈ పోరు అతి తీవ్రముగ నుండును. ప్రతిపక్షస్థానమందున్న మాయ పరమార్థక్షేత్రమున పురోగతినొందుచున్న సాధకుని పడగొట్టుటకై ఎన్నియో పన్నాగములు పన్నుచుండును. అత్యంత ధైర్యోపేతమైన బుద్ధిమాత్రమే ఈ సంగ్రామమున విజయము గాంచగలదు. జీవుని హృదయాంతరాళమున అహర్నిశము జరుగుచుండు ఈ ఆత్మానాత్మల సంఘర్షణ ఈ గ్రంథమున అత్యంత మనోరంజకముగ వర్ణింపబడినది. సద్గురు వను జడ్డియొక్క సాన్నిధ్యమున వాదియగు ముముక్షువునకు, ప్రతిపాదులగు కామాదులకు జరిగిన వాదవివాదములు, పూర్వపక్ష ప్రతిపక్ష ప్రకటనలు ఇందు మనోహరముగ చిత్రింపబడినవి.

తుదకు జడ్జియొక్క తీర్పున్న వివరింపబడినది.
 అధ్యాత్మజ్ఞత్రయమున పురోగమించు సాధకులకు ఈ
 గ్రంథము చక్కగ ఉపకరించగలదు. అభ్యంతర
 ప్రతిపక్షక్తులపై విజయమును సాధించుటయందు దత్త
 చిత్తులగు ముముక్షువులకు ఈ చిన్నపాత్రము లెస్సగ
 తోడ్పడగలదని విశ్వసించుచున్నాము.

ఇ ట్లు

ప్ర కా శ కు లు



అ ధ్యా త్మ జ ణ్డి మె ం టు

కోర్టు - పరమార్థక్షేత్రము

జ్ఞాపి:- సద్గురువు.

వాది:- ముముక్షువగు జీవుడు.

వాది వశీలు:- అతిసూక్ష్మగ్రాహీయగు సాత్త్వికబుద్ధి.

వాది సాక్షులు:- (1) వివేకము (2) వైరాగ్యము (3) శమము
(4) దమము (5) ఉపరతి (6) తిరీక్ష (7) శ్రద్ధ
(8) సమాధానము (9) విశ్వాసము.

వాది తరపు దస్తావేజులు-నాలుగు వేదములు, అద్వైత
శాస్త్రములు మున్నగునవి.

ప్రతివాదులు:- అజ్ఞానము, కామ్యకర్మ.

ప్రతివాదుల వశీలు:- ఘోరమూఢబుద్ధి.

ప్రతివాదుల సాక్షులు:- (1) ధనాత్మ (2) కళత్రాత్మ
 (3) పుత్రాత్మ (4) దేహాత్మ (5) ప్రాణాత్మ
 (6) మనోమయాత్మ (7) విజ్ఞానమయకోశాత్మ
 (8) ఆనందమయకోశాత్మ (9) శూన్యాత్మ.

ప్రతివాదుల రికార్డులు :- ఇహలోక, పరలోక కాముకులైన
 పూర్వీకుల బాడుక ప్రకారము వ్రాయబడి యుండిన
 పాత చిరా.

జీవుడు చిన్మయపరమాత్మ స్వరూపుడు. అతడు మృణ్మ
 యుడు కాడు, చిన్మయుడు. దేహము కాదు. దేహియగు ఆత్మ.
 కాని అజ్ఞానవశమున అనేక జన్మలయందు తాను దేహమనియే
 తలంచి నానాక్షేపములను బొందుచు ఏదియో సుకృతము
 వలన మానవజన్మను బడసి, పెద్దల సాంగత్యముచే తాను
 నిత్యశుద్ధబుద్ధము క్త పరమాత్మయేయని యెఱిగి అట్టి తన
 ఆత్మరూపసంపత్తిని, తన జన్మహక్కును తిరిగి సంపాదించు
 నిమిత్తము పరమార్థ క్షేత్రమను కోర్టులో దావా వేసెను.

ముముక్షుత్వము గల్గి మోక్షాధికారియైన జీవుడు
 తాపత్రయముచే మిగుల వ్యధనొంది, దానినుండి తప్పించు
 కొనదలంచినవాడై, మఱియు ఆత్మలాభమను సాత్తును అరి
 షడ్వర్గమును చోరులనుండి స్వాధీనపఱచుకొను ఉద్దేశ్యము
 గల్గి, వాది ప్రతివాదులను, ఉభయకక్షల సాక్షులను చక్కగ
 విచారించి తీర్మానించుటకు మిగుల సమర్థుడై నట్టియు, లంచము

తీయనట్టియు, సత్యసంధుడై యొప్పునట్టియు, నిష్పక్ష
పాతియై, సూక్ష్మబుద్ధియు క్తుడై, పరమదయాళుడై, సాత్త్వి
కుడై నట్టియు, పరమార్థన్యాయస్థానాధిపతి యైనట్టియు సద్గురు
సార్వభౌముని యెదుట తనకు న్యాయము గలుగునని మదిని
దలంచి సచ్చిదానంద స్వరూపమగు పరబ్రహ్మమును సర్వు
లును నిరాక్షేపముగా ననుభవించులాగున చేయు నిమిత్తము
వ్యాజ్యము వేసెను.

నవద్వారశోభితమగు దేహమును పట్టణమందు తురీ
యంబను సింహాసనమం దారూఢుడై, సత్సజ్జానానంగ సర్వ
వ్యాపక జ్యోతిర్మయ స్వరూపుడైనట్టి సద్గురువను జడ్జిగారు
కొలుపుతీర్చియుంనగా, అత్తటి ఆధ్యాత్మిక ఆధిభౌతిక ఆధి
దైవికములను తాపత్రయములను బొందిన ముముక్షువగు
జీవుడను వాది సూక్ష్మగ్రాహియగు సాత్త్విక బుద్ధియను
న్యాయవాది (Vakil) మూలముగ ఈ క్రిందివిధమగు అర్జీ
దాఖలు చేసెను.——

అనంత కల్యాణ గుణగణ శోభిత సమరస సన్మార్గ
స్వతంత్ర చిన్మయస్వభావ సువిచారరూప పరమార్థ న్యాయ
నిర్ణయస్థానాధిపతియగు పరిపూర్ణ పరబ్రహ్మస్వరూపాపరోక్ష
సాక్షాత్కార సద్గురుచక్రవర్తియై వెలుంగు న్యాయాధిపతి
(Judge) గారి సన్నిధానమునకు నిరపరాధియగు ముముక్షు
వైన జీవుడను వాది శిరస్సాష్టాంగ నమస్కారము లాచరించి
సమర్పించుకొనిన విజ్ఞప్తి యేమనగా——

అయ్యా! అరిషడ్వర్గసమేతుడగు అజ్ఞానమనువాడు
 బహుకాలము బాగుగ పొందియుండి తన ఆవరణకైక్కిచే
 ఆత్మయొక్క అసంగత్వ లక్షణమును మఱుగుపఱచి
 “విక్షేపము”ను బంప, వానిచే గల్పింపబడిన తాననలతో
 గూడిన పామరుడు కర్మకుడు, మూఢభక్తుడను విరోధులు ఆ
 యాత్మ నాక్రమించి యెలరేగి తమ అనాత్మపదార్థములతో
 దానిని జేర్చుకొని తమతో గలసిపోవునట్లు హాని గలుగ జేసి
 నారు. కావున అనాది అసంగస్వభావమైయుండునట్టి ఆత్మరూప
 కాశ్వత ధనమును ఇకముం దెన్నడును పైకనినవారు అప
 హరింపకుండునట్లును, మఱియు పారి దుర్వాదములను ఖండించి
 అజ్ఞానమనునది ఆత్మవస్తువును మఱుగుపఱచిన మోక్షమును,
 ప్రజ్ఞానమును అపహరించిన చౌర్యమును, విక్షేపము మిథ్యా
 జగత్తును సృష్టించిన క్రౌర్యమునుగూర్చి నీతికోవిదులు
 న్యాయనిర్ణేతలునగు తాము దీర్ఘవిచారణ చేసి వారలను
 దండించుటయేకాక స్వయంప్రకాశమై సర్వవ్యాపకమైనట్టి
 ఆత్మయొక్క యాథార్థ్యమును సర్వులు నిరాటంకముగా నను
 భవించి సుఖపడునట్లు చేయవలెనని ప్రార్థించుచున్నాను.
 ఇవ్విషయమును సమర్థించుటకు నా తరపున వివేక వైరా
 గ్యుది సాక్షు లనేకులున్నారు. ఈ వివాదసంబంధమైన శాసన
 ములగు ఉపనిషత్తులు, భగవద్గీత, అద్వైతశాస్త్రములు
 మున్నగువానిని ఈ నా అర్జీతోసహా జతపఱచి దాఖలు

చేసియున్నాను. కాబట్టి ధర్మనిర్ణేతలగు తాము కటాక్షించి నిష్పాక్షిక విచారణ సలిపి న్యాయంబొసంగ వేడుకొనుచున్నాను.

అట్లు

భవద్విధేయుడు,

(Sd.) ము ము త్త వు.

ముముక్షువను వాది వివాదపత్రములో పొందుపరచిన ఉపనిషదాది ప్రమాణములను శోధించి సద్గురువను జడ్జి ప్రతిపాదులకు ఈ క్రిందివిధమగు శాసనములను గావించెను—

నిత్యశుద్ధబుద్ధము క్తమై వెలయు ఆత్మస్వరూపమును మీరును, మీతో జేరినవారును దురాశ్రమణముగా సంగ్రహించి, మాయజేసి దుర్వినియోగము చేయుచున్నారనియు, అట్లుచేయుట న్యాయవిరుద్ధమనియు, ఎల్లప్రాణులకును ఆయాత్మస్వరూపము జన్మహక్కునియు, దానిని సర్వులును అనుభవించులాగున తీర్పుచేయవలెననియు, ప్రతిపాదులు చేసిన మోసము, చౌర్యము, క్రౌర్యము మున్నగు తప్పులకు వారలను దండించవలెననియు, ముముక్షువగు వాది మిమ్ములను ప్రతిపాదులనుగా జూపి వివాదపత్రమును మాయొద్దకు పంపియుండుటచే ఈ శాసనమును జూచిన తక్షణమే మీరిచటి కేతెంచి తగు సమాధానములను చెప్పవలెను. మీరు మీ సాక్షులతో సహా ఇచటికి రానియెడల మీ పరోక్షముననే

కేసు విధ్యుక్తముగ విచారించబడి తగురీతి తీర్మానించబడ గలదని న్యాయనిర్ణేతలు ఉత్తరువు కావించుచున్నారు.

[అ కాననము అందగనే ప్రతివాదులు వెంటనే జడ్జిగారి సమ్ముఖ మునకు వచ్చి ఈ క్రింది విధముగ విన్నపము గావించుకొనిరి—]

చిన్మయస్వరూప సువిచార వేదాంతోచిత పరమార్థ న్యాయ బ్రహ్మస్వరూపాపరోక్షసాక్షాత్కార సద్గురుప్రభువు గారి సన్నిధానమునకు ప్రతివాదులగు (1) అజ్ఞాని (2) పామరుడు (3) కర్మరుడు (4) మూఢభక్తుడు-అను మేము నలుగురము నచుస్కరించి వ్రాసికొనిన విన్నపము ఏమనగా-ఈ వాదియొక్క వివాదవిషయిక విజ్ఞాపనము కేవలము అబద్ధము, ఆతడు కావించినదియంతయు ఉన్నత ప్రలాపము, ఆత్మరూప ధనము సర్వజన సామాన్యమైనది ఎప్పుడును కానేరదు. ఆ ప్రకారముగ అది అందఱికిని సొంతహక్కు, స్వతంత్రమైనది అనుట సర్వాబద్ధము. మే మొక్కొక్కరము అనాదిగా దానిని స్వాతంత్ర్యముతో అనుభవించుచున్నాము. కనుక ఫిర్యాది అగు వాది దాని ననుభవించుటకు అర్హుడుకాడు. మరియు ఈ కేసులో వివాదాస్పదమైన ధనము అనాది కాలమునుండి, తాతల ముత్తాతల కాలమునుండి మా యనుభవములోనే యున్నది. దానికి గడువుమీరుటవలన కాలదోషముపట్టి పోయినది. ఇక దానిని గుఱించి ప్రశ్నించుటకై నను వాదికి అర్హతలేదు. కాబట్టి దానిని మా యొద్దనుండి తీసి వాదికి

ఇచ్చుట యెంత మాత్రము తగదు, వివాద సాత్తును మేము అక్రమముగా తీసికొననందున మమ్ములను దండించుట కేవలము అన్యాయమే యగును. కావున పైన దెలిపిన ధనాదులను మా యొద్దనే ఎప్పటివలెనుంచుటే కాక, వాదియొక్క వివాదమును తోసిపుచ్చి ఆ అన్యాయవివాదమువలన మాకు కలిగిన నష్టమునంతను వాది యిచ్చుకొనునట్లు తీర్పు చేయవలెనని గౌరవనీయులైన న్యాయాధిపతిగారిని (Honourable Judge) మఱి మఱి ప్రార్థించుచున్నాము.

ఇందులకు సాక్షులు—(1) ధనాత్మ (2) కళత్రాత్మ (3) పుత్రాత్మ (4) దేహాత్మ (5) ప్రాణాత్మ (6) మనోమయుడు (7) విజ్ఞానమయుడు (8) ఆనందమయుడు (9) శూన్యాత్మ, వీరికి తగిన ప్రమాణములకును, ఇహలోక కాముకులైన జనుల సంప్రదాయానుసారముగ వ్రాసియుంచిన లెక్కలను, పరలోక కాముకులైన పెద్దలనుష్ఠించిన కర్మకాండ రూప ప్రమాణములను, ఆగమ పురాణేతిహాస సంబంధములైన సిద్ధాంతములను క్లుప్తకాల మతిక్రమింపక పంపియున్నాము. కనుక ఆ రికార్డు అంతయు దేవరవారు పరికించి క్రమప్రకారము న్యాయముగ, ధర్మబద్ధముగ విచారించి, అనేకులు తీర్పుచేసినట్టి మా పక్షమునే స్థిరపఱచ ప్రార్థించుచున్నాము.

ఇట్లు విన్నవించు

అజ్ఞాని, సామరుడు, కర్మతుడు నమస్కారములు.

ప్రతివాది వకేలగు మూఢబుద్ధి చేత్రాలు—

న్యాయాధిపతులైన సద్గురువుయొక్క సన్నిధానమందు
పాది తెచ్చినవివాదమును, అందులకు ప్రతివాదులిచ్చిన సమా-
ధాన పత్రములను చదివి కోర్టువారిచ్చిన ఇష్యూలేవనగా—

1. వివాదగ్రస్తమైన ఆత్మయను సొత్తు సర్వజన
సామాన్యమైనదా! లేక, ఏ కొందరియొక్క మాత్రమే
స్వాధీనవస్తువా!

2. ఈ పాది నేరమును తెచ్చుటకు అర్హుడా, కాదా!

3. ఈ వివాదము కాలనిర్ణయ తాగునమునకు అను-
గుణ్యముగా నున్నదా, లేదా!

4. వివాదాస్పదమగు ఆత్మయను సొత్తును అక్ర-
మముగా దాచియుంచిన ప్రతివాదులు దండనార్హులా, కారా!

5. పాదికి వివాదధనమును తీసి ఇవ్వవచ్చునా, లేదా!

ఈ ప్రకారముగ కోర్టువారు ఐదు నిబంధనలను ప్రక-
టించి గడువుకాలమును ఏర్పాటుచేసిరి. గడువు పూర్తి
కాగానే పాదిప్రతివాదులు తమ తమ సాక్షులతోగూడ
న్యాయస్థానమునకు రాగా, మొట్టమొదట ప్రతివాదియొక్క
సాక్షులను విచారించవలసినదిగా కోర్టువారు ఆదేశించిరి.—

ప్రతిపక్షాల విచారణ

1 వ సాక్షియగు ధనాత్మవాది విచారణ

(ధనమే ఆత్మయని వాదించువాని విచారణ)

కోర్టునందు సభ్యులందఱును నిశ్చలముగ గూర్చొని యుండ, ఇంతలో ఘోరమూఢబుద్ధియను ప్రతివాదివకీలు లేచి ధనాత్మను 'నీపేరేమి' అని యడిగి అతనిని కోర్టువారి ముందు నిలిపి 'సద్గురున్యాయాధీశుని యెదుట నిజము తప్ప అన్యమేదియు వచింపను' అని ప్రమాణము చేయించి ఇట్లు ప్రశ్నించెను—

ప్ర:- నీ పెవరు ?

ఉ:- నేను ధనికుడను.

ప్ర:- ఆత్మను నీ పెఱుఁగుదువా ?

ఉ:- ధనమే ఆత్మ.

ప్ర:- ఇందులకు ప్రమాణము లేవైనకలవా ?

ఉ:- కలవు. చెప్పెదను వినుము.

1. యస్యాస్తి విత్తం స నరః కురీన

స్స పండితస్స శ్రుతవాన్ గుణజ్ఞః

స ఏవ వక్తా స చ దర్శనీయ

స్సర్వే గుణాః కాంచనమాశ్రయన్తి.

ఎవనికి ధనము కలదో వాడే కులవంతుడు, పండితుడు, శ్రోత్రియుడు, గుణవంతుడు, వక్త. ఆతనినే దర్శింపవలెను. సుగుణములన్నియు ధనమునే ఆశ్రయించుచున్నవి.

2. వేదమూలమిదం బ్రాహ్మ్యం
భార్యమూలమిదం గృహమ్
కృషిమూలమిదం ధాన్యం
ధనమూలమిదం జగత్.

బ్రాహ్మణత్వమునకు మూలము వేదము. గృహమునకు మూలము భార్య. ధాన్యమునకు మూలము కృషి. జగత్తునకు మూలము ధనము.

ఈ మొదలైన ప్రమాణముల నేకములు కలవు కావున ధనమే ఆత్మయగును.

ప్ర:- ధనమే ఆత్మయనుట కేదైన యుక్తి చెప్పగలవా?

ఉ:- లోకములో ధనము లేనివానిని తిరస్కరించి, ధనమున్నవానిని చూచినంతమాత్రమున అందఱునులేచి వందన మొనర్చి మర్యాద చేయుచున్నారుగదా! ఇంతకు మించిన యుక్తి మఱేమి కావలయును!

ప్ర:- ధనమే ఆత్మయనుటకు అనుభవమును చూపగలవా?

ఉ:- ధనమును చూచినపుడు, తాకినపుడు జను లానంద భరితులై యుండుటయే ప్రత్యక్షానుభవము.

ఈ ప్రకారముగ ప్రమాణయుక్త్యనుభవములతోఁ
చెప్పిన ధనాత్మవాదిని జూచి వాది వకీలగు సూక్ష్మగ్రాహి
యను నాత్మికాంశబుద్ధి వానిని ఈ క్రింది విధముగ క్రాసు
పరీక్ష చేయుచున్నాడు.

క్రాసు పరీక్ష

ప్ర :- నీవు ధనమే నేనని చెప్పుచున్నావా, లేక ధనము
నాదని చెప్పుచున్నావా? నీ వింతవఱకు చెప్పిన
వాక్యము లన్నియు అవివేకములును, తత్త్వశాస్త్ర పరి
జ్ఞానశూన్యములును, అనుభవరహితులు నగు లోకములు
చెప్పినవే యగును. అయ్యవి తత్త్వశాస్త్రోవిదు
లును, అనుభవజ్ఞులునగు పారమార్థికులకు అంగీకార
యోగ్యములు కానేరవు. నీవు చెప్పిన యుక్తులను,
వాదములను నేనిపుడు చక్కని ప్రమాణములచే,
తర్కముచే పటాపంచలు చేయగలను. ఎట్లనగా
శాస్త్రవాక్యములను వినుము:-

1. అర్థానామార్జనే దుఃఖమార్జితానాం తు రక్షణే
నాశే దుఃఖం వ్యయే దుఃఖం కిమర్థం దుఃఖభాజనమ్.

ధనమును ఆర్జించుట కష్టము. ఆర్జించినదానిని రక్షిం
చుట కష్టము. అది నశించినపుడు ఇంకను కష్టము. కావున
ఇట్టి దుఃఖప్రదమగు ధనమువలన ఏమి ప్రయోజనము?

2. మాతాపుత్రవిరోధాయ హిరణ్యాయ నమోనమః.

తల్లికి, కుమారునికి మధ్యకూడ విరోధమును తెచ్చి పెట్టు ధనమునకు ఒక నమస్కారము!

3. ధనమెచ్చిన మదమెచ్చును

మదమెచ్చిన దుర్గుణంబు మానక హెచ్చున్

ధనముడిగిన మదముడుగును

మదముడిగిన దుర్గుణంబు మానును వేమా.

ఆవు పెరిగినచో ఆవు కొమ్ములును పెరుగునట్లు
ధనము హెచ్చిన కొలది తృప్తి (ఆశ) యు అధికమగును.

ఆశాపాశశ్చైర్బద్ధాః కామక్రోధపరాయణాః

ఈహంతే కామభోగార్థమన్యాయేనార్థసంచయాన్.

(భగవద్గీత)

అవివేకులు, అసురసంపదకలవారు ఆశాపాశములచే
బద్ధులై, కామక్రోధపరాయణులై కామభోగముకొరకు
అన్యాయముగ ధనమును సంపాదించుచుందురు.

అర్థమనర్థం భావయ నిత్యం

నాస్తి తతస్సుఖలేశస్సత్యం

పుత్రాదపి ధనభావాం భీతి

స్వర్వైషా విహితా రీతిః.

—శంకరాచార్యులు.

ధనము అనర్థమును గలుగజేయుననియు, దానివలన
 తేశమైనను పాస్తవముగ సుఖములేదనియు, సాంతకుమారుని
 జూచినను ధనవంతునకు భయమే కలుగుననియు, సర్వత్ర
 ఇట్టియనుభవమే కలుగుచున్నదనియు సదాజ్ఞ ప్రియందుంచు
 కొనుము. కావున ఈ ప్రకారముగ పారమార్థిక సుఖవివర్జిత
 మైనట్టి ధనము నిత్యానందదాయకమగు ఆత్మయని నీ వెట్లు
 చెప్పసాహసించితివి. అది శుద్ధతప్ప-అని వాదివకీలు పలుక,
 ఆ వాక్యములను విని ధనాత్మవాది నోరెత్తక మ్రానువలె
 నిలబడెను. అంతట జడ్జిగారగు సద్గురువు రెండవ సాక్షియగు
 కళత్రాత్మవాదిని పిలువ నాజ్ఞపించెను.

2 వ సాక్షియగు కళత్రాత్మవాది విచారణ

అఖలాండకోటి బ్రహ్మాండనాయకుడైన పరబ్రహ్మము
 యొక్క సాక్షాత్ స్వరూపమే అయి విలసిల్లుచున్న శ్రీ
 సద్గురు ప్రభుచక్రవర్తిగారైన జడ్జిగారి సన్నిధానమున ప్రతి
 వాదుల వకీలగు ఘోరమూఢబుద్ధియనువాడు లేచి కళ
 త్రాత్మవాదిని చిలించి ప్రమాణము చేయించి ఈ ప్రకారముగ
 ప్రశ్నించెను.

ప్రశ్న :- నీవు ఆత్మను ఎపుడైన ఎఱిగియున్నావా?

ఉత్తరము :- నా కళత్రము [భార్య] నే ఆత్మగా నెఱిగి
 యున్నాను.

ప్ర :- ఇందులకు ప్రమాణ మేదైన కలదా!

ఉ :- ప్రపంచములో భార్యయే తానని, తానే భార్యయని పెక్కురు తలంచుచున్నారు. ఇందుల కేలాటి సంశయములేదు. ఇది అనేకులకు అనుభవమునందున్న విషయము. భార్యకంటె ప్రియమైన వస్తువు మఱి యొకటి ముల్లోకములందును లేనేలేదని ఎన్నియో గ్రంథములందు పేర్కొనబడినది. కనుకనే ప్రియురాలిని శ్లాఘించి చెప్పు సందర్భము లెన్నియో కావ్యనాటకాదులందు కానవచ్చుచున్నవి. నావాక్యమును పరిపోషించుట కింతకంటె ప్రజల నిదర్శనమేమి కావలయును?—ఈ ప్రకారముగ ప్రతిపాదివకీలు వేసిన ప్రశ్నకు సమాధానమును ఘోరమూఢబుద్ధి తెలిపి, తనకక్షిని బలపఱచు యత్నింప, వెంటనే పాదివకీలగు సూక్ష్మసాత్త్వికాంశబుద్ధి లేచి ఆసాక్షిని ఈ ప్రకారముగ క్రాసుపరీక్ష చేయదొడగెను—

వాదివకీలు క్రాసుపరీక్ష

(Cross-examination)

ఓయీ ఘోరమూఢబుద్ధీ! నీవు సత్సాంగత్య మిప్పుడైన చేసినావా? సద్గ్రంథపఠనమును గావించితివా? కనుకనే ఆజ్ఞానపాశబుద్ధుడవగు నీవు నీకు తోచిన లాభిక దృష్టాంతములను ఇచ్చినావు. ఇవి విజ్ఞులకు ఆమోదయోగ్యములు

కావు. నీవాదము దుర్బలముగను, పసలేనిదిగను ఉన్నది.
పారమార్థిక విచారణయను జంఝామారుతమునందు నీ
తాకికోక్తులు పుల్లియాకులపగిది యెగిరిపోగలవు. ఎట్లనిన—

కేశకజ్జలధారిణ్యో దుఃస్పర్శాలోచనప్రియాః

దుష్కృతాగ్నిశిఖా నార్యోదహన్తి త్పణవన్నరమ్.

కాటుకదిద్దిన కన్నులుగలస్త్రీలు చూచుటకు సుందర
ముగా నున్నను, త్పణమును అగ్ని దహించివేయులాగున
పురుషుని మోహవశమున దహించివేయుచున్నారు. (కావున
వారికి అతిదూరమున నుండవలెను.)

కామనామ్నా కిరాతేన వికీర్ణా ముగ్ధచేతసః

నార్యో నరవిహంగానా మంగబంధన వాగురాః.

మన్మథుడను కిరాతుడు స్త్రీలను వలలనుపన్ని పురుషు
లను పతులను పట్టి బాధించుచున్నాడు. (కావున కడుజాగ
రూకులై యుండవలెను.)

జన్మపల్వల మతస్యనాం చిత్తకర్దమ చారిణాం

పుంసాం దుర్వాసనా రజ్జుర్నారీ బడిశపిండికా.

జన్మమును తటాకమందు చిత్తమును బురదనీళ్ళలోపల
సంచరించు పురుషులను చేపలను దుర్వాసనయను దారము
నందు సంధించి, గాలమువైచి, స్త్రీలను ఎఱివేసి మన్మథు
డను బెస్తవాడు పట్టి మోహింపియందు పచన మొనర్చి
వైచుచున్నాడు.

దుఃఖశృంఖలయా నిత్యమలమస్తు మమస్త్రియా.

పురుషులకు సంకెళ్ళను బోలియుందురు స్త్రీలు.
కాబట్టి జాగరూకులై యుండవలెను.

స్త్రియం త్యక్త్వా జగత్త్యక్తం జగత్త్యక్త్వా సుఖభవేత్.

స్త్రీయొక్క తగులాటము వదిలెనేని జగత్తుయొక్క తగులాటము వదులును. జగత్తుయొక్క తగులాటము తీరెనేని మనుజుడు సుఖవంతుడు కాగలడు.

ఈ ప్రకారముగ యాజ్ఞవల్క్యోపనిషత్తు, యోగ వాసిష్ఠము మొదలైన ప్రామాణిక గ్రంథములు ఘోషించుచుండ ఓయీ! నీవేల వారను జ్ఞాపించుచున్నావు? నీవు 'భార్య నేన'ని చెప్పుచున్నావా? లేక 'నా భార్య' యని చెప్పుచున్నావా? నాభార్యయని చెప్పటవలన, భార్యనీకంటె వేఱుగానే యుండుటచే, అపై సంబంధమైన సుఖదుఃఖము అను నీవు తాదాత్మ్యాధ్యాసముచే అజ్ఞానమువలన అనవసరముగ నీపై వేసుకొనుచున్న పాడవే యగుదువు పలువిధములైన వ్యసనములు, చింతలు, యాతనలు, పాంఛలు స్త్రీల వలన నీకు కలుగుచుండుటచే వారలను పరమానందప్రదలని, సుఖదాత్రులని వదించుట కేవలము అవివేకమే యగును. మఱియు కళత్రమే ఆత్మయని పలుకుట కేవలము అసంగతమున్ను, ప్రమాణవిరుద్ధమున్ను. భ్రాంతిజన్యమున్ను

అగును. కావున, ఆ ప్రకారము చెప్పరాదు-అని వాదివకీలగు సూక్ష్మబుద్ధి యడుగగా, కళత్రాత్మవాది యను సాక్షి బదులు చెప్పక దొంగవలె మిణకరించుచు మొద్దువలె నిలిచెను. కోర్టు వారు వానిని అసమర్థుడని యెంచి బయటకు పంపివేసి, మూడవ సాక్షియగు పుత్రాత్మవాదిని విలువనంపిరి.

౩ వ సాక్షియగు పుత్రాత్మవాది విచారణ

నిత్యనిర్మల నిర్గుణ నిరాకార నిర్వికల్ప నిశ్చల పరబ్రహ్మముయొక్క సాక్షాత్ స్వరూపమే అయి వెలుగొందుచున్న శ్రీ సద్గురుప్రభు చక్రవర్తిగారైన జడ్జిగారి సన్నిధానమున ప్రతివాదుల వకీలగు ఘోరమూఢబుద్ధియను వాడు లేచి పుత్రాత్మవాదిని విలిచి 'సర్వశక్తిగల సద్గురు ప్రభువుయొక్క సాన్నిధ్యమున నిజముతప్ప మతేమియు పలుక'నని ఆతనిచే ప్రమాణము చేయించి ఇవ్వధమున నాతనిని ప్రశ్నించెను.

ప్ర:- నీ పేరేమి ?

ఉ:- నా పేరు పుత్రాత్మ.

ప్ర:- ఈ వ్యాజ్యమున సొత్తైన ఆత్మ నెఱుఁగుదువా ?

ఉ:- పుత్రుడే ఆత్మయని యెఱుఁగుదును ?

ప్ర:- పుత్రుడే ఆత్మయని యెట్లాఱిగినావు ?

ఉ:- ఆతడు సదానందమై యుండుటవలన.

ప్ర:- పుత్రుడు ఆనంద మొట్టగును !

ఉ:- పుత్రుడు లేనివాడు సదా దుఃఖము బొందుచున్నాడు.
నాకు పుత్రుడున్నందువలననే ఎల్లప్పుడు సుఖముగ
నున్నాను.

ప్ర:- పుత్రుడే ఆత్మయనుటకు ప్రమాణమేదైనచెప్పగలవా?

ఉ:- చెప్పగలను - వినుడు -

1. ఆత్మానై పుత్ర నామాసి పుత్రేణ లోకాన్ జయతి.

2. అపుత్రస్య గతిర్నాస్తి స్వర్గో నైవచ నైవచ

తస్మాత్పుత్రముఖం దృష్ట్వా భవేత్పశ్యాద్ది తాదసః

3. పున్నామ్నా నరకాద్యస్మాత్ పితరం త్రాయతేస్వయం

తస్మాత్పుత్ర ఇతి ప్రోక్తః స్వయమేవ స్వయం భువాః.

ప్రభూ! దేవరా! ఎట్టి వ్యసనము కలిగినను పుత్రుని
జూచినంతనే అది తొలగిపోయి ఆనందము కలుగుచున్నది
కదా! కాబట్టి పుత్రుడే ఆత్మ యగును.

ఈ ప్రకారముగ పుత్రాత్మవాది పలుకగా అంతట
వాది వకేలగు సూక్ష్మసాత్త్వికాంశబుద్ధి లేచి ఆ ప్రతివాది
సాక్షిని ఈ ప్రకారముగ క్రాసుపరీక్ష చేయదొడంగెను.

వాదివకీలు చేయు క్రాసుపరీక్ష

ఓయీ! నీవు చెప్పిన ప్రమాణములు సరికావు కాస్త్ర
పాశ్యములను నీవు అసార్థము చేసికొనినావు. నీకు నిజముగా
పుత్ర శబ్దమునకు అర్థము తెలిసియున్నచో మాంసాస్థి చర్మ
రక్త మలజల సముదాయ మానుషాకార క్రిమి విశేషము
లను అఖండ సచ్చిదానంద పరిపూర్ణ ఆత్మవస్తువుగా నీవు
తలంపకుందువు. దేహతత్త్వ పరిశోధకులు చిర కాలము
పరిశోధనలు చేసి ఈ శరీర మొక జడవస్తువేయని తేల్చి
చెప్పివైచిరి. ఇది శుక్ల శోణితములయొక్క సంయోగము
వలన ఏర్పడిన ఒకానొక పాంచభౌతిక పదార్థమే యగును.
ఈ ప్రకారమైన మానవాకారమగు పుత్రుడనువాడు తుద్ధ
వైతస్యస్వరూపు డెల్లు కాగలడు! కావున పుత్రుని జూచి
ఆత్మయని భ్రమింపదగదు. యాజ్ఞవల్క్యపనిషత్తునందు
ఏమి వచింపబడినదో చూడుము—

అలభ్యమానస్తనయః పితరా క్లేశయే చ్చిరం
రథో హి గర్భపాతేన ప్రసవేన చ బాధతే.

తల్లిదండ్రులకు పుత్రుడులేని కాలమందు దుఃఖమును
కలుగజేయును. ఒకవేళ కలిగినా, గర్భపాతమువలన,
ప్రసవాదులవలన వారికి క్లేశమును తెచ్చిపెట్టును.

1. బాతస్య గ్రహరోగాది కుమారస్యచ ధూర్తతా
ఉపవీతేఽప్యవిద్యత్వ మనుద్వాహశ్చ పండితే.

2. యానశ్చ పరదారాది దారిద్ర్యంచ కుటుంబినః

పుత్రదుఃఖస్య నాస్త్యన్తో ధనీచేన్ద్రియతే తదా.

పుట్టిన పిదప గ్రహబాధలచేతను, రోగబాధలచేతను, అల్లరిచేతను, దుస్సాంగత్యముచేతను, విద్య లేమిచేతను, దారిద్ర్యమువలనను పుత్రుడు తల్లిదండ్రులకు దుఃఖమునే గలుగజేయుచున్నాడు.

ఏవం నివిచ్య పుత్రేఽసా ప్రీతిం త్యక్త్వా నిజాత్మని
నిశ్చిత్త్య పరమాం ప్రీతిం వీక్షతే తదహర్నిశమ్.

“ఈ ప్రకారముగ వివేచించి పుత్రునిపై ఆసక్తిని విడనాడి ఆత్మయందే పరమప్రీతిని సదా యుంచవలెను”- ఈ ప్రకారముగ శ్రుతిస్మృతులు ఉద్ఘోషించుచుండ నీవు పుత్రుడే ఆత్మయని సుఖప్రదుడని యేల వాదించుచున్నావు? నీ అసత్య ప్రలాపముల నిక కట్టిపెట్టుము.

కొడుకుల్ పుట్టరటంచు నేర్తురవివేకుల్ జీనసభ్రాంతులై
కొడుకుల్ పుట్టరె కారవేంద్రున కనేకుల్ వారిచే నేగతుల్
వడసెం! బుత్రులులేవి యా శుకునకున్ బాటిల్లనే దుర్గతుల్;
చెడునే మోక్షపదం బపుత్రకునకున్ శ్రీకాళహస్తీశ్వరా.

(ధూర్జటి)

ఇంకను వినము-నీవు పుత్రుని నేననుచున్నావా, లేక నా పుత్రు డనుచున్నావా? నా పుత్రుడన్నపుడు నీవు వేఱు పుత్రుడు వేఱు అగుటలేదా! మఱియు పుత్రుడు లేనివాడు

దుఃఖము నొందుచున్నాడని అంటివిగదా, నీపుత్రుడు జేమ
ముగా నుండగోరి నీ వెంత తాపత్రయ పడుచున్నావు,
ఎన్ని వ్యసనములను పొందుచున్నావు. పుత్రుడే తాను అని
చేప్పిన పాశ్యము సామాన్యుల కొఱకే యగును. మఱియు
పుత్రుని జూచినంతనే ఆనందము కలుగునని యంటివిగదా!
నీకు ఆకలి అయినప్పుడుగాని, వ్యాధి సంభవించినప్పుడుగాని
భోజనము, ఔషధములు లేకనే నీ పుత్రుని జూచినంత
మాత్రముచేత అవి తొలగిపోవుచున్నవా?

పుత్రుడే ఆత్మయైతే పుత్రుడు పుట్టుటకు ముందున్న,
మరణించిన వెనుకనున్న, అతడు ఇతరచోటులకు బోయి
యుండు కాలమందున్న నీవు ఉంటివా లేదా? కాబట్టి
పుత్రుడు ఆత్మ యెన్నటికిని కానేరదు.

ఈ ప్రకారముగ వాదివకీలు ప్రతివాది సాక్షియగు
పుత్రాత్మవాదిని వాదమందు తూర్పారపట్టగా ఆవాదమునకు
తట్టుకొనలేక యతడు మిణకరించుచు కోర్టునందు నిలబడెను.
అపుడు జడ్జిగా రాతనిని అసమర్థుడని యెంచి అచ్చోటనుండి
పంపివేయవలసినదిగా ఆజ్ఞయొసంగి నాల్గవ సాక్షియగు
దేహాత్మవాదిని పిలువనంపించెను.

4 వ సాక్షియగు దేహాత్మవాది విచారణ

అఖలాండకోటి బ్రహ్మాండనాయకుడైన నిత్యనిర్మల నిర్గుణ నిరాకార నిర్వికల్ప విశ్చల పరబ్రహ్మముయొక్క సాక్షాత్ స్వరూపమే అయి విలసిల్లుచున్న శ్రీ సద్గురు ప్రభు చక్రవర్తిగారైన జడ్జిగారి సాన్నిధ్యమున ప్రతివాదుల వకీలగు ఘోరమాధబుద్ధి యనువాడు లేచి దేహాత్మవాదిని చిరిచి సర్వశక్తిగల సద్గురు ప్రభువుయొక్క సన్నిధానమున నిజముతప్ప మతేమియూ పలుకనని అతనిచే ప్రమాణము చేయించి ఇన్విధముగ అతనిని ప్రశ్నించెను—

ప్ర :- నీ సేరేమి!

ఉ :- నా పేరు దేహాత్మ.

ప్ర :- ఈ వ్యాజ్యమున సాక్షైన ఆత్మ నెఱుఁగుదువా?

ఉ :- దేహమే ఆత్మయని యెఱుఁగుదును.

ప్ర :- దేహమే ఆత్మయని యెట్లాఱిగినావు?

ఉ :- దేహముండిననే ననుస్త భోగభాగ్యములు అనుభవించుటకు వీలున్నది. కావున దేహమే ఆత్మయని నేనెఱుఁగుచున్నాను.

వాదివక్రీలు చేయు క్రానుపరీక్ష

ఓయీ! ఈ దేహమును గ్రహించక పూర్వమున్ను, దేహము నశించిన వెనుకనున్ను నీవున్నావా? లేదా! ఉన్నావు. అట్టిచో ఈ దేహము నీ వెట్లగుదువు? మఱియు ఈ దేహము నీవైనచో ఎల్ల కాలములందును దాని జ్ఞప్తి నీకుండవలెను. నిద్రలో దానిభావన నీకు లేదు. మరణ మూర్ఛాదులందును లేదు. అట్టి దేహము నీవెట్లు కాగలవు? కావున దేహమే ఆత్మయని నీవు వ్యర్థముగ ప్రగల్భములు పలుకుచున్నావు. అది శాస్త్రవిరుద్ధము, అనుభవ విరుద్ధము. మఱియు దేహము అపవిత్రమైనది. మలమూత్ర రక్త మాంసాదుల సంఘాతమే ఈ దేహము. అట్టి దేహము పవిత్రమగు ఆత్మ యెట్లు గాగలదు? మహనీయులు చెప్పు అనుభవ వాక్యములను వినుము—

‘దేహోఽహమితి సంకల్పో మహాపాపమితి స్ఫుటమ్
దేహోఽహమితి యజ్ఞానం తదేవ నరకం స్మృతమ్.
(తేజోవిందు. 4వ)

‘నేను దేహమును’ అను సంకల్పము మహాపాపకర మైనది. మఱియు ‘నేను దేహమును’ అను జ్ఞాన మేదికలదో అదియే నరకమని చెప్పబడినది.

జాతం మృతమిదం దేహం మాతాపితృమలాత్మకం
సుఖదుఃఖాలయామేధ్యం స్పృహ్యే స్నానం విధియతే.

—పుట్టినదియు, చచ్చినదియు, మాతాపితృమల
స్వరూపమైనదియు, సుఖదుఃఖ నిలయుమునగు ఈ దేహమును
తాకినచో స్నానము విధింపబడినది.

నవద్వారములస్నానం సదాకాలే స్యభావజం
దుర్గంధం దుర్మలోచితం స్పృష్ట్యా స్నానం విధీయతే.

స్వభావముగ నిరంతరము తొమ్మిది ద్వారముల
నుండియు మలము స్రవించుచున్నదియు, దుర్గంధయుత
మైనదియునగు ఈ దేహమును తాకినచో స్నానము విధింప
బడినది—అని మైత్రేయోపనిషత్తు పలుకుచున్నది.

ఇట్టి నింద్యమైన శరీరమును ఆత్మయని వచించుట
కేవలము హాస్యాస్పదమేయగును. వాస్తవముగ మానవుడు
దేహ మెన్నటికిని కాదు. నిర్వికల్ప చిదాత్మయే యగును.
కావున, 'దేహము నేను' అను అహంకారమును పారద్రోలి
'బ్రహ్మమునే నేను' అను నిశ్చయముకలవాడు మాత్రమే
పరమశ్రేయమును బొందగలడు. దేహాహంభావము కలవాడు
సంసారదుఃఖరూప గర్తమునబడి జనన మరణములను
బొందుచు ఆత్మంతర్లక్ష్యమును బడయుచుండును.

వాదివకీలు కావించిన ఈ వాదనను విని దేహాత్మ
వాది మారుమాటాడక స్తబ్ధుడై నిలబడగా, అతడు అసమర్థు
డని యెంచి జడ్జిగారతనిని కోర్టునుండి బయటకు పంపించివేసి
తక్కినసాక్షులగు ప్రాణాత్మవాది మున్నగువారిని విచారింప
దొడగెను.

5వ సాక్షియగు ప్రాణాత్మవాది విచారణ.

నిత్య నిర్మల నిర్గుణ నిరాకార నిర్వికల్ప నిశ్చల పర
బ్రహ్మముయొక్క సాక్షాత్ స్వరూపమే అయి వెలుగొందు
చున్న త్రిసద్గురుప్రభు చక్రవర్తిగారైన జడ్డిగారి సన్నిధాన
మున ప్రతిదాడుల వకీలగు ఘోరమాధబుద్ధియనువాడు లేచి
ప్రాణాత్మవాదిని విలిచి, 'సర్వశక్తిగల సద్గురు ప్రభువుయొక్క
సాన్నిధ్యమున నిజముతప్ప మతేమియు పలుక'నని ఆతనిచే
ప్రమాణము చేయించి ఇవ్వధముగ నాతనిని ప్రశ్నించెను—

ప్ర :- నీ పేరేమి? ACC NO. 55

ఉ :- నా పేరు ప్రాణాత్మవాది. 181.4

ప్ర :- నీవు ఆత్మ నెఱుఁగుదువా? GHU

ఉ :- ప్రాణమే ఆత్మయని యెఱుఁగుదును.

ప్ర :- ఇందులకు ప్రమాణమేదైన చెప్పగలవా? 1200

ఉ :- 'అన్యోంతరాత్మా ప్రాణమయః' యనియు, "ప్రాణోహ
వితా, ప్రాణోమాతా, ప్రాణోభ్రాతా, ప్రాణ
స్వసా, ప్రాణ ఆచార్యః, ప్రాణోబ్రాహ్మణః"

అనియు శాస్త్రములు వక్కాణించుచు ప్రాణమే
సమస్తమని బోధించుచున్నవి. మరియు సర్వమున్ను లయిం
చిన సుషుప్తికాలమందు ప్రాణము లయించకయుండుట
ముఖ్యముగ గమనించదగియున్నది.

వాదివకీలు చేయు క్రాసుపరీక్ష

ఓయీ! నీవాదము చాల పేలవముగా నున్నది. శ్రుతి, యుక్తి, అనుభవములచే నీ వాదన నిపుడు నేను ఖండించి వేయుచున్నాను. నీవు నా 'ప్రాణము'ని చెప్పుచున్నావు కదా, అపుడు నీవు వేటు, ప్రాణము వేటు అయియుండుటచే నీవే ప్రాణ మెట్లుకాగలవు?

న ప్రాణేన నాపానేన మర్త్యో జీవతి కశ్చన
ఇతనేణ తు జీవంతి యస్మిన్నేతావుపాశ్రితౌ

అను కఠోపనిషద్వాక్యమును నీవు వినియున్నట్లైతే ఈ ప్రకారముగ ప్రేలకుండువు. 'మానవుడు ప్రాణముచే గాని, అపానముచే గాని జీవించుటలేదు. ఆ రెండింటికీని ఆధారభూతమైన మఱియొక దానిచేతనే (సచ్చిదానందాత్మ చేతనే) జీవించుచున్నాడు' అని శ్రుతిభగవతి ఎలుగైతి చెప్పుచున్నది. పాస్తవముగ ప్రాణపాయువు జడమైనది. దానికి స్వతః సత్తలేదు. అత్మయొక్క సత్తచేతనే అది జీవించుచున్నది. ప్రాణము పోయినప్పటికి జీవుడు నశింపక కర్మానుగుణ్యమగు అన్యదేహమును స్వీకరించుచున్నాడు. కావున 'నేను ప్రాణమును' అను వాక్యము నిరాధారమైనది. కొందఱు హఠయోగము నభ్యసించి, కుంభకమును జేపట్టి దీర్ఘకాలము ప్రాణపాయువు లేకనే జీవించుచుండుట కానంబడుచున్నది. ప్రాణమే తానైనచో ఆ సమయమున వారు

మృతినొందియుండవలసినది గదా! అట్లు కాలేదేమి! కావున మనుజుడు ప్రాణమే తానన్నటికిని కాదు.

ప్రాణమనునది ఆత్మకు ఒకానొక కోశము, కోశము వేరుగాను ఖడ్గము వేరుగాను ఉండునట్లే పంచకోశముల కంటె ఆత్మ భిన్నముగనున్నది. కావున ప్రాణము ఎన్నటికిని ఆత్మకాదు. ప్రాణమే తాను కానపుడు ఇక ప్రాణధర్మము లగు ఊర్జిపాసలు తానెట్లగును? కాబట్టి వాని యన్నిటి కంటె విలక్షణుడగు నిర్వికార నిశ్చల పరమాత్మయే వాస్తవముగ తానగును. ఈ సత్యమునే ఉపనిషత్తులు ఘోషించుచున్నవి.

మఱియు ప్రాణమగు నీవు ప్రజ్ఞానరూపమగు ఆత్మయై యుండినచో మనుజుడు గాఢనిద్రపోవుచున్నపుడు ఎవరైన జేబులోని వస్తువును అపహరించుకొని పోవుచుండగా నీవేల కనిపెట్టలేకున్నావు? కావున బయట వీచుచున్న గాలివలె నీవు జడస్వరూపమవు. వాస్తవముగ నిన్ను నీ వెఱుంగలేవు. నీ కన్యమైనదానినినీ ఎఱుంగలేవు. అట్టి ప్రజ్ఞాశూన్యమగు నీవు ఆత్మ యెట్లు కాగలవు?

ఈ ప్రకారముగ వాదివకీలు ప్రతివాది సాక్షియగు ప్రాణాత్మవాదిని వాదమందు తూర్పారపట్టగా, ఆ వాదము నకు తట్టుకొనలేక యతడు మిణకరించుచు కోర్టునందు నిలబడెను. అప్పుడు ఇడ్జిగా రతనిని కేవలము అసమర్థుడని యెంచి అచ్చోటనుండి సంపివేయవలసినదిగా ఆజ్ఞ యొసంగి, ఆజ్ఞ సాక్షియగు మనోమయాత్మవాదిని పిలువనంపించెను.

ఠి వ సాక్షియగు మనోమయాత్మవాది విచారణ

శ్రీ సద్గురుప్రభు చక్రవర్తిగారైన జడ్డిగారి సన్నిధానమున ప్రతివాది వకీలగు ఘోరమూఢబుద్ధియనువాడు లేచి మనోమయాత్మవాదిని చిలిచి 'సర్వశక్తిగల సద్గురు ప్రభువు యొక్క సాన్నిధ్యమున నిజముతప్ప అన్యమేమియు పలుక' నని అతనిచే ప్రమాణము చేయించి ఇవ్విధముగ నాతనిని ప్రశ్నించెను.

ప్రశ్న :- నీ పేరేమి?

ఉత్తరము :- నా పేరు మనోమయాత్మవాది.

ప్ర :- నీవు ఆత్మ నెఱుఁగుదువా?

ఉ :- మనస్సే ఆత్మయని యెఱుఁగుదును.

ప్ర :- ఇందులకు ప్రమాణ మేదైనా చెప్పగలవా?

ఉ :- చెప్పలేకేమి! ఎన్నియో ప్రమాణములుకలవు-వినెద-

1. ఆన్యోన్తరాత్మా మనోమయః

2. మనసా కల్పితం సర్వం మనసా పరిపాలితం

మనసా సంస్కృతం తస్మాత్ మన ఏవాస్తికారణమ్.

ఇంతియేకాదు. నేనులేని సుషుప్తికాలమున జగత్తు తోచక, నేను ఉండు జాగ్రత్స్వప్న కాలములందు జగత్తు తోచుచున్నదిగదా. కాబట్టి సమస్తము నేనే. నేనే. ఆత్మను

మనోమయాత్మవాదియొక్క ఆ బాక్యములను విని
వాదివకీ లాతనిని ఈ ప్రకారముగ క్రాసుపరీక్ష చేయ
దొడగెను.

వాదివకీలు చేయు క్రాసుపరీక్ష

నీవే ఆత్మలయితే 'నా మనస్సు' అని జీవుడేల చెప్పు
చున్నాడు! అప్పుడు మనస్సు వేఱు, తాను వేఱు కాలేదా?
ఇక నేనడుగు ప్రశ్నలకు సమాధానమిమ్ము-

ప్ర:- నీ తల్లి యెవరు?

ఉ:- అవిద్య.

ప్ర:- నీ వృత్తి యేమి?

ఉ:- శ్రోత్రాదీంద్రియములను సాయముగా గైగొని శబ్దాది
విషయములను గూర్చి చింతించుట.

ప్ర:- ఈ వివాదసాత్తగు ఆత్మ నీ కేలాగు దొరికినది?

ఉ:- నా తల్లియగు అవిద్యమూలకముగ నాకు లభించినది.

ప్ర:- ఓ మనోమయాత్మవాదీ! నీ స్వరూపము చిత్తుగాదు,
జడముకాదు, రెండు కలిసినదికాదు, చిత్తైవ-చో
వికారము లేకుండవలెను. అట్లు లేదు. జడమైనచో
కదలక ఉండవలసియుండును. అట్లు లేదు. చిజ్జడ
ములు రెండును కలిసియుండుట ప్రకాశాంధకార

ముల కలయికవలె అసాధ్యమేయగును. కా
బాస్తవముగ లేనిదానవు. అట్టిసత్యతత్వయొక్క

అని ఈ ప్రకారముగ వాదివకీలు చేయు
ఈ తట్టుకొనలేక మనోమయాత్మవాది మిలకరిం-
చుండ, కోర్టువా రతనిని అసమర్థుడని యెంచి అచో-
లాగిసారవైచి తక్కిన విజ్ఞానమయ, అనంద,
వాదులను పిలువ నాజ్ఞాపించిరి.

7 వ సాక్షియగు విజ్ఞానమయాత్మవాది వివా

శ్రీమదఖిలాండకోటి బ్రహ్మాండనాయకుడై
బ్రహ్మముయొక్క సాక్షాత్ స్వరూపమే అయి విలసి-
శ్రీసద్గురు ప్రభు చక్రవర్తి గారైన జడ్జిగారి సన్ని-
ప్రతివాది వకీలగు ఘోరమూఢబుద్ధి యనువాడు
మయాత్మవాదిని పిలిచి సర్వశక్తిగల సద్గురు ప్రభు
సాన్నిధ్యమున నిజముతప్ప అన్యమేమియు పలుక న-
ప్రమాణము చేయించి ఇవ్వితముగ నాతనిని ప్రశ్ని-
ప్ర :- నీ పేరేమి?

ఉత్తరము :- విజ్ఞానమయాత్మవాది.

ప్ర :- నీ తండ్రి పేరు!

ఉ :- ఆహంకారము.

ప్ర :- నీవు ఆత్మ నెఱుఁగుదువా?

ఉ :- నేనే ఆత్మ, నన్ను వినగా ఆత్మయను వస్తువేలేదు.

ప్ర :- ఇందులకు ప్రమాణమేదైనా చెప్పగలవా?

ఉ :- అన్యోన్తరాత్మా విజ్ఞానమయః; విజ్ఞానమానందం
బ్రహ్మ-మున్నగు వాక్యములే ప్రమాణములు.

ప్ర :- యుక్తి వీడైన చెప్పగలవా?

ఉ :- భువినేలు నరాధిపునియొక్క ఆజ్ఞప్రకారము జనులు
నడుచుకొనునట్లును, సర్వేంద్రియములును నా యను
మతి ప్రకారము నడుచుకొనుటయే యుక్తి.

ఆ వాక్యములను వినగానే సాత్త్వికాంశబుద్ధియను
వాడివకీలు లేచి కోర్టువారికి నమస్కరించి నడచు పాక్షిని ఈ
ప్రకారముగ క్రాసుపరీక్ష చేయదొడగెను.

వాదివకీలు చేయు క్రాసుపరీక్ష

ప్ర :- నీ వెవరవు?

ఉ :- విజ్ఞానమయాత్మవాదిని.

ప్ర :- నీ తాతగారి పేరేమి?

ఉ :- ఋషిమూలము, నదిమూలము విచారిం చగూడదు.

ప్ర :- నీ తల్లి యెవరు?

ఉ :- అవివేకచూడామణి.

ప్ర :- నీవు సదాచేయుచుండు పనులేవి?

ఉ :- చూచుట, వినుట, తాకుట, రుచిచూచుట మొదలగు
ఇంద్రియ వ్యాపారములే నా పనులు.

ప్ర :- నేత్రాదీంద్రియములు చెడిపోయినకాలమందు ఆపనులను నీ వెట్లు చేయగలవు? కావున వైన వివరించిన పనులను నేను చేయుచున్నానని నీ వెట్లు చెప్పినావు? మఱియు నీవే ఆత్మ అయితే నాయిల్లు, నావా!రి, నా బుద్ధి అని లెప్పుచుండుటవలన, బుద్ధి వేటు, నీవు వేటుగా నున్నావుగదా. అట్టిచో బుద్ధి (విజ్ఞాన మయదు) యగు నీవు ఆత్మవు ఎట్లు కాగలవు?

ఉ :- ఇంతవరకు లోకమందు నీవెవరవని నన్నడిగినవారే లేరు. నీవీదినమున నాగుట్టు బయటపెట్టి నాశనముచేసి నావు. నా యోగ్యత చెడగొట్టినావు. నే నెటువంటి

వాడనో మీ కేమి తెలియును! నేను చేయని యాగములే
లేవు. నా యోగ్యతను తెలిసికొనుటకు నాకు సమాన
మైనవారి కేతప్ప అన్యులకు సాధ్యపడదు. ఈ కోర్టు
నందున్న ప్రతిపక్షులుగాని మీరుగాని నా వాస్తవ
స్వరూపము నెఱుంగరు. నేను సర్వజ్ఞుడను. నేను
చేయని, చేయజాలని పనే లోకములో లేదు. నేననుభ
వింపని సుఖములే లోకమున లేవు.

ప్ర :- ఓయీ! నేనడిగిన ప్రశ్నలకు సరియైన సమాధానము
నీయక నిన్ను నీవు ఊరక పొగడుకొనుచున్నావు.
ఇంతవఱకు నిన్నవరును కోర్టుముందు విచారణకు తేనం
దున నీకింత అహంకారము జలిసిపోయినది. నీగుట్టు
మరల ఇప్పుడే బయటపెట్టెదను చూడుము. ఈశ్వ
రాజ్యవలనను, భగవన్నియతిచేతను జగత్తులోని
సమస్తక్రియలు జరుగుచుండ అవివేకులు తమవలననే
సమస్తము జరుగుచుండునని విట్టివీగుచుందురు. నేనే
కర్తనని చెప్పటవలన లేనిపోని కర్తృత్వమును నీవు
నీయం దాఠోపించుకొనుచున్నావు. వాస్తవముగ
నీవు చైతన్యమువు కావు. మాయవలన కల్పింప
బడిన స్థూలశరీరధర్మములును, సూక్ష్మశరీరముయొక్క
షడ్భావ వికారములును, ఇంద్రియములయొక్క వికా
రములును, శ్రాణముయొక్క చలనత్వమును, ఆత్మ
యొక్క ప్రకాశవంతమైన జ్ఞానమును అంతయు చేర్చి
నేను కర్తనని చెప్పుచున్నావు. ఇట్లు చెప్పవచ్చునా?

జ్ఞానేంద్రియైస్సహబుద్ధిర్విజ్ఞానిమయకోశ - అనుష్ఠేంగ
లోపనిషద్వాక్యానుసారము బుద్ధియు జ్ఞానేంద్రియము
లైదునుగూడి విజ్ఞానమయకోశ మనబడును. అంతియే కాని
అది ఆత్మకాదు. అది దృశ్యవర్గములో చేరినది. జడమైనది!

అని ఈ ప్రకారముగ వాదివకీలు క్రాసుపరీక్ష చేయగా
తనగుట్టు బయటపడినందున ప్రత్యుత్తరమియలేక విజ్ఞాన
మయాత్మవాది స్తబ్ధుడై మిణకరించి చూచుచుండ కోర్టువా
రతనిని అసమర్థుడని నిశ్చయించి బయటకు లాగివైచిరి. తదు
పరి జడ్జిగారు ఆనందమయాత్మవాది. శూన్యవాది మున్నగు
వారిని పిలువ నాజ్ఞాపించిరి.

8 వ సాక్షియగు ఆనందమయాత్మవాది విచారణ

శ్రీసద్గురు ప్రభుచక్రవర్తిగారైన జడ్జిగారి సన్ని
ధానమున ప్రతివాదివకీలగు ఘోరమూఢబుద్ధియనువాడు
తేది ఆనందమయాత్మవాదిని పిలిచి సర్వశక్తిగల సద్గురు
ప్రభువుయొక్క సాన్నిధ్యమున సత్యమే పలుకుదునని అతనిచే
ప్రమాణము చేయించి ఈ ప్రకారముగ వాతనిని ప్రశ్నించెను.

ప్రశ్న :- నీ పేరేమి?

ఉత్తరము :- ఆనందమయాత్మవాది.

ప్రశ్న :- ఆత్మను నీ వెఱుఁగుదువా?

ఉ :- ఆనందమయడవగు నేనే ఆత్మ నన్ను వినగా వేటు
ఆత్మలేదు.

ప్ర :- ఇందులకు ప్రమాణమేదైన చెప్పగలవా?

ఉ :- అన్యోన్య రాత్మా ఆనందమయః...మున్నగువాక్యములే
ప్రమాణములు.

ప్ర :- యుక్తి ఏదైన చెప్పగలవా?

ఉ :- సమస్త ప్రాణికోట్లయ సుషుప్తి సుఖము కొరకు చావ,
దిండు మొదలైన సాధనములను వెరకుకొనుటలేదా!
ఇంతకమించి వేరొక యుక్తి ఏమికావలెను? పగ
లంతయు పనిచేసి రాత్రి ప్రతివారును నన్నాశ్రయించ
వలసిందేగదా?

ఆ వాక్యములను వినగానే సాత్త్వికాంశబుద్ధియను
వాదివక్తిలు లేది కోర్టువారికి నమస్కరించి సదరు సాక్షిని ఈ
ప్రకారముగ క్రాసుపరీక్ష చేయనారంభించెను.

ఓయీ! నీవు చెప్పిన స్థితి ఆనందభునమగు ఆత్మస్థితి
కాదు. అది దృశ్యవర్గములో చేరిన ఆనందమయ కోశము
యొక్క స్థితి. దృశ్యవస్తువు ఏ కాలమందును స్థిరముకాదు.
కావున ఆనందమయకోశమును అవిచ్ఛిన్నమైనది కాదు
మఱియు అది ఏక దేశమై కలుగు ఆనందము. అవస్థాత్రయ
వికారములలో జేరినట్టిది. వాస్తవమగు ఆత్మానందము
అట్టిదికాదు. ఆ యానందము.

1. తత్ బ్రహ్మ తాపత్రయాతీతం, షట్కౌశ వినిర్ముక్తం, షడూర్ధ్వ వర్జితం, పంచకోశాతీతం, షడ్భావ వికారశూన్యం....

2. నిర్వికల్ప మనంతం చ హేతు దృష్టాంత వర్జితం-మున్నగు శ్రుతివాక్యములనుబట్టి నిర్వికారమైనది. దృశ్యా తీతమైనది.

ఈ ప్రకారములైన వాదివాక్యములను వినికోర్టువారు ఇంతకు మునుపు ప్రతివాది తరపున సాక్షిచెప్పినవాక్యములు అసంగతములని యెంచి ఆతనిని బయటకు నెట్టివైచి ప్రతివాది తరపు మతొక సాక్షియగు శూన్యాత్మవాదిని పిలువనంపించి పూర్వవిధముగనే ప్రశ్నింప, వాడు శూన్యమే ఆత్మయని వాదింపదొడంగెను.

వెంటనే వాదివకీలు లేచి శూన్యమే ఆత్మయైనచో ఆ శూన్యమును దెలిసికొనువా డొకడుండవలెను గదా యనియు, సుషుప్తినుండి మేలుకొనిన పిదప 'నేను హాయిగా నిద్రించినాను' అని చెప్పగల్గుటచే ఆ సుషుప్తి సమయమున గూడ ఒకానొక ప్రజ్ఞావస్తువు మేలుకొనియే యున్నదనియు సుషుప్తిని సాక్షిగా గమనించుచున్నదనియు స్పష్టమగుచున్నదని, కాబట్టి శూన్యమున్ను దృశ్యమగుటచే అది ఆత్మ యెన్నటికిని కాదనియు గంభీరముగ వాదింప, శూన్యాత్మ వాది కిక్కురుమనక నిలబడియుండ, ఆతడు అసమర్థుడని యెంచి కోర్టువారు వానినిగూడ బయటకు సాగనంపిరి.

వాదితరపు సాక్షుల విచారణ

1 వ సాక్షియగు వివేకుని విచారణ

ప్రతివాదితరపు సాక్షులగు ధనాత్మవాది, పుత్రాత్మవాది, దేశాత్మవాది మొదలగు యెనిమిదిమందిని విచారించిన పిదప శ్రీ సద్గురుప్రభుచక్రవర్తిగారైన జడ్జిగారు ఇక వాది తరపు సాక్షులను విచారించదలచినవాడై వారలను పిలువనంపించి, మొట్టమొదట వివేకుడను ప్రథమసాక్షిని కోర్టులోపలకు రప్పించెను.

అతడు లోనికిరాగానే అతిసూక్ష్మగ్రాహియగు సాత్త్వికాంశబుయిన వాదివకీలు లేచి వాదితరపు మొదటి సాక్షియగు వివేకుడనువానిని కోర్టువారిముందు నిలబెట్టి అసత్యము చెప్పనని ప్రమాణము చేయించి, నా తరపు సాక్షులను నే నడుగవలసిన మాటలేవియు లేవని వచింప, అంతట ప్రతివాది వకీలగు ఘోరమూఢబుద్ధి లేచి వివేకుని యిట్లు ప్రశ్నింపదొడగెను—

ప్రశ్న :- నీ పేరేమి ?

ఉత్తరము :- వివేకుడు.

ప్ర :- నీ పెనని కుమారుడవు?

ఉ :- తత్త్వపరిశీలుని కుమారుడను.

ప్ర :- నీవు ఆత్మ నెఱుఁగుదువా?

ఉ :- సలక్షణముగా నెఱుఁగుదును.

ప్ర :- ఆత్మ నెఱుఁగుటకు లక్షణ మెందుకు?

ఉ :- అది అత్యావశ్యకము.

ప్ర :- ఆ లక్షణమున కేమి పేరు?

ఉ :- దానికి భాగత్యాగలక్షణమని పేరు.

ప్ర :- దానిని వివరించి చెప్పుము?

ఉ :- “సాయం దేవదత్తః” - ఆ దేవదత్తుడే నీడు - అను
పాశ్యముయొక్క వాచ్యార్థమందు ఒక భాగమగు సః,
అయం-అనడు దేశ కాలములను తొలగించి మఱొక
భాగమగు దేవదత్తుడను వ్యక్తిని త్యజించక గ్రహిం
చుట భాగత్యాగలక్షణమని పేరు. అట్లే దేహేం
ద్రియ విశిష్టాత్మమందు దేహేంద్రియాదులను “నేతి
నేతి” (ఇది కాదు, ఇది కాదు) మున్నగు పాశ్యముల
ద్వారా తొలగించి శేషించిన చిద్రూపాత్మను
గ్రహించవలసియున్నది. కావున ఆత్మ నెఱుఁగుటలో
భాగత్యాగ లక్షణ మత్యావశ్యకమై యున్నది.

ప్ర :- దీనికి యుక్తి యేమి?

ఉ :- పంచభూతములవలెనే శ్రోత్రాది యింద్రియములు
లున్న జడరూపములే. అంతఃకరణమున్న జడమై
నదే. వలయనగా సుషుప్తియందది లయించిపోవు
చున్నది. చిత్తు(ఆత్మ)కెప్పుడును లయభావములేదు,
అగ్నిసంబంధమువలన తృణకాష్ఠాదులుఅగ్నిరూపము
లుగా కనబడురీతి ఆత్మయొక్క కల్పితసంబంధముచే
పంచకోశములు చిద్రూపాత్మవలె తోచుచున్నవి.
పంచకోశములను జీవుడు నాది నాదియనియెఱుఁగుట
వలన అవి దృశ్యరూపములై, జడములై, అనాత్మ
స్వరూపములై యున్నవి.

ప్ర :- ఆ యాత్మకు కర్తృత్వాది సంసారము కలదా, లేదా?

ఉ :- ఎన్నడును లేదు.

ప్ర :- ఇందులకు ప్రమాణములేవైన చెప్పగలవా?

ఉ :- లెక్కలేనన్ని చెప్పగలను- “నాహంకర్తా నైవభోక్తా
ప్రకృతేస్సాక్షీయాపతః, మత్సాన్నిధ్యాత్ప్రవర్తనే
దేహాద్యా అజడా ఇవ, స్థాణుర్నిత్యచ్ఛదానందశ్చుద్ధో
జ్ఞానమయోఽమలః, ఆత్మాహం సర్వభూతానాం విభు
స్సాక్షీ న సంశయః, బ్రహ్మైవాహం - సచ్చిదానంద
రూపం.

నాహం దేహా జన్మమృత్యు కుతో మే

నాహంకార యుత్పిసాసో కుతో మే

నాహం చేతశ్శోకమోహశా కుతో మే
నాహం కర్తా బంధమోక్షౌ కుతో మే.

అని సర్వసారోపనిషత్తు ఘోషించుచున్నది. ఆత్మకర్తకాదు,
భోక్తకాదు, కేవల చిదానందస్వరూపమే యని ఆయా
శ్రుతులు ఐక్యకంఠమున వక్కాణించుచున్నవి.

ప్ర:- ఆత్మయను సొత్తు సత్తా అసత్తా?

ఉ:- ఆత్మ ఏ కాలమందును అసత్తు కానేరదు. అది సత్తే.

ప్ర:- కారణమేమి?

ఉ:- (దృశ్యము) అంతయు నశించినప్పటికిని ఆత్మ నశింపదు,
అందుచేత.

ప్ర:- ఇందులకు ప్రమాణమేమి?

ఉ:- 'సదేవ సోమ్యేదమగ్ర ఆసీత్'. అని ఛాందోగ్యోప
నిషత్తు వచించినరీతి సృష్టికీర్పూర్వమును ఆత్మ యొక
టియే వెలయుచున్నది. మరియు-

స్వప్నాంతం జాగరితాంత చోభా యేనానుపశ్యతి
మహాంతం విభూమాత్మానం మత్వా ధీరో న శోచతి.

అను కథోపనిషద్వాక్యరీతిగా జాగ్రత్స్వప్నసుషుప్తులను మూ
డవస్థలయందును సాక్షిగా ఆత్మ ప్రకాశించుచు కాలత్ర

యము లందును సుదూపముగ వర్తించుచున్నది. అట్లే చిద్రూపముగను, ఆనందరూపముగనుగూడ వెలయుచున్నది.

ఈ ప్రకారముగ వాది సాక్షియగు వివేకడు వచించిన వాక్యములను జడ్జిగారు వివి ప్రతివాదివకీలగు ఘోర మూఢబుద్ధియను వానిని జూచి “నీవు చేయు క్రాసుపరీక్ష వలన, బియ్యమును దంచదంచ తెలుపగునట్లు, నీగుట్టు బయట పడుచున్నది. కావున ఇక నీ ప్రశ్నలను చాలింపుము” అని పలికి వాదిసాక్షి యగు వివేకని యోగ్యతకు మెచ్చి వివాదము ముగియునంతవఱకు వాదియగు ముముక్షువునకు సహాయముగ నుండుమని ఆతనికి జెప్పి ఇక వాదితరపు రెండవ సాక్షియగు వైరాగ్యుని పిలువనంపించెను.

జ డ్డి మె ం టు

వాదితరపు సాక్షియగు వివేకుని విచారించిన పిదప, (వాదితరపు) తక్కిన సాక్షులగు వైరాగ్యుడు, శముడు, దముడు మున్నగువారినిగూడ విచారించి, వారిసాక్ష్యములను గూడ గైకొని, శ్రీ సద్గురుప్రభుచక్రవర్తిగారైన జడ్డిగారు, ఇక కాలయాపన చేయక, పరిస్థితిని చక్కగా ఆకళింపు చేసికొనినవాడై, ఇరుపక్షముల బలాబలములను పరిశీలించి ఎవరి పక్షమున న్యాయమున్నదో తెస్సగ యోచించి, తన జడ్డి మెంటును ఈ క్రింది ప్రకారముగ చెప్పివైచెను—

ముముక్షువను వాది తన వివాద పత్రములో పాటు పొందుపఱచిన ఉపనిషదాది ప్రమాణములను బట్టియు, వాది తరపు సాక్ష్యమిచ్చిన వివేకాదుల స్టేట్ మెంటులను బట్టియు, ఆత్మయనుసాత్తు శేవలము ముముక్షువునకు జెందినదేయని ముమ్మాటికిని స్పష్టపడుచున్నది. సదరు సాత్తును అజ్ఞాన సహాయముచే కామాది ప్రతివాదులు అనాదికాలముననే దొంగిలించి, దానిపై నేటివఱకు తమ హక్కుభుక్తములను చలాయించుచున్నారు. ఆత్మయను సాత్తు తమకు జెందినదేయని ప్రతివాదులు గావించిన వాదములో ఏమాత్రము పస కన్పించుటలేదు. అందువలన వారి వాదములతో ననేకీభవించుటలేదు.

డిక్రీ

ప్రతివాడులైన కామాదులు తాము వాడి
(ముముక్షువు) నుండి అపహరించిన ఆత్మయను
సాత్తును తత్క్షణమే అతనికి స్వాధీనము చేసివేయ
వలెను. మరియు ఆతడు కోర్టు వద్దపరిహారమును
కోర్టు ఖర్చులతో సహా చెల్లించి తమ దురాగతము
నకు ఉచితపణ వేడుకొనవలెను. ఈ దినముమొదలు
కొని ముద్దాయిలగు కామాదులు యావజ్జీవ కారా
గార శిక్ష అనుభవింపవలెను. ౧౪ 1-00

181.4

సత్యమేవ జయతే SHU నానృతమ్.

ACCNO. 55

మోక్షసాధనరహస్యము

కల. య. 12-00

మూక్షసాప్తికై యెట్టి సాధనల నవలఁబించవలెనో
ఇందు తేటతెల్లముగ వివరింపబడినది. ముముక్షువులకు
అత్యావశ్యకమైన గ్రంథము.

పుస్తకములు కొనలసినవారు

యీ క్రింది ఆద్రసుకు వ్రాసి తెప్పించుకొనవచ్చును.

మేనేజరు

శ్రీ కుకబ్రహ్మశ్రమము

కాళహస్తి

చిత్తూరుజిల్లా.



కృతిస్మృతిన్మాయకైర్విదిధే
 స్మశ్శ్రేష్ఠత్రయః స్వాత్మచులిం రచోతి
 తద్దైతి దుఃఖోపరిదుఃఖజాతం
 వివిధకర్తా న మునిష్టయో యథా

(విశేష శాస్త్రానుబంధం)

కృతిస్మృతిన్మాయకైర్విదిధే, స్మశ్శ్రేష్ఠత్రయః స్వాత్మచులిం రచోతి, తద్దైతి దుఃఖోపరిదుఃఖజాతం, వివిధకర్తా న మునిష్టయో యథా. ఇవి నామకావ్యములచేతను 'ఇవి నిర్వచనములు'గావు' అని నిరూపించబడిన ఈ వేదాదులు, ఇంద్రియములు మనస్సు మొదలైన వృత్త్యవదార్థములందు 'ఇది కేను' అను అభిమానము ఎవడు కలిగియుండునో, అట్టివాడు నిర్వికారమౌచరించు దొంగవలె ఒక దుఃఖము తీసుకొని రుచియొక దుఃఖమును పొందుచుండును, భావియో తాదాత్మ్యమును పొందక కాను దేహాని వృత్త్యవదార్థము కాదనియు, నిర్మళుద్భుద్ధ జన్మియేమనియు తెలంచువాడు దుఃఖరహితుడై యరమానంబును బడయుచుండును. కాబట్టి ముముక్షువు దేహదురుగు ఆభిమానమును వదిలి నిరంతరము ఆత్మనును ధానమును గావించుచుండవలయును.